



## **MINUTI**

### **KUNSILL LOKALI IX-XEWKIJA**

**LAQGHA MILL-BIDU TAL-KUNSILL: NRU 439**

**IS-SITT KUNSILL - LAQGHA NUMRU 67**

**2 ta' April 2012 fis-6:30pm.**

*Il-Membri tal-Kunsill Lokali tax-Xewkija ltaqghu fl-Uffiċċju Amministrattiv tal-Kunsill u l-laqgħa bdiet fis-6:30pm*

*Preżenti:*

<i>Dr Monica Vella</i>	-	<i>Sindku</i>
<i>Joseph Vella</i>	-	<i>V/Sindku</i>
<i>Mr. Hubert Saliba</i>	-	<i>Kunsillier</i>
<i>Mr Teddy Mizzi</i>	-	<i>Kunsillier</i>

*Skuzata: Dr Marthese Portelli - Kunsilliera*

-----  
*Uffiċjali:*

*Ms Sue-Ellen Bugeja - Segretarju Eżekuttiv*

*Intqalet it-Talba.*

### **1. Il-Fidwa 2012**

Il-Kunsill fetaħ il-Kwotazzjonijiet għall-PA system għal l-attività l-Fidwa 2012. Dawn kienu:- Power Sound -764.64 VAT inkluz u Pro Stage- 490.00 VAT mhux inkluz. Il-Kunsill għazel l-orħos kwotazzjoni ta' Power Sound

Il-Kunsill fetaħ il-Kwotazzjonijiet għall-lighting system għal l-attività l-Fidwa 2012. Dawn kienu;- Donald Camilleri-580.00 VAT mhux inkluz u Anthony Buhagiar-750.00 VAT mhux inkluz. Il-Kunsill għazel l-orħos kwotazzjoni ta' Donald Camilleri.

Il-Kunsill fetaħ il-Kwotazzjonijiet għall-Palk u Taraġ għal l-attività l-Fidwa 2012. Kien hemm biss kwotazzjoni waħda:- Anthony Buhagiar -660.00 VAT mhux inkluz. Il-Kunsill għazel il-Kwotazzjoni ta' Anthony Buhagiar.



### 3. Antenna

Il-Kunsill irċieva hafna ilmenti rigward antenna li għadha kemm twaħhlet fi Triq Vjal il-Labour. Il-Kunsill gie mgharraf minn xi residenti li xi granet ilu twaħhlet antenna fuq il-propjeta ta' l-Avukat Mompalao fl-istess triq. Il-ġirien staqsew kif twaħhlet din l-antenna meta l-Kunsill kellu kawza il-Qorti sabiex ma titwaħhalx antenna fuq il-bini tal-kumpanija Magro Bros li jinsab fl-istess triq u minflok din twaħhlet fl-istess triq faċċata izda f'it il-fuq minn dan l-istabbiliment fuq il-propjeta tal-Avukat Mompalao. Dawn l-ilmenti dahlu l-Kunsill hekk kif ir-residenti fil-ghodu kmieni nnutaw li matul il-lejl jew fis-sieghat bikrin ta' fil-ghodu kienet twaħhlet l-antenna. Ir-residenti qalu li dawn ix-xogholijiet ma setghux saru matul il-ġurnata ta' qabel għaliex kieku kienu jinnutawhom kif innutaw mal-ewwel il-“monstru” li sabu maġenbhom fil-ghodu kif hargu minn djarhom. Is-Sindku għalhekk kienet sejhet din il-laqgħa kemm jista' jkun malajr biex tigi diskussa din il-materja. L-ilment kien rigward is-saħħa tar-residenti li jghixu f'dawn l-inħawi.

Il-Kunsill iddiskuta fit-tul din il-materja. Il-Kunsill ikkundanna l-aġir ta' l-Avukat Mompalao li filwaqt li suppost kien qed jiddefendi lir-residenti kollha ta' l-inħawi u tar-raħal tagħna kollu kif rapprezentati mill-Kunsill fil-kawza Kunsill Lokali Xewkija vs Vodafone u Magro Bros. Ltd., minn wara dahar kullhadd lahaq arrangement mal-Vodafone biex l-antenna li l-Kunsill kien qed jopponi u li kienet giet imwaqqfa u ma gietx installata minħabba l-proċeduri li ttiehdu mill-Kunsill, minflok ma tehel fuq il-bini ta' Magro Bros. weħhlet fuq il-propjeta ta' l-Avukat Mompalao stess. Xi zmien ilu l-Kunsill kien rċieva wkoll parir minn għand l-istess Avukat li l-Kunsill għandu jċedi din il-kawza u jhallas ukoll l-ispejjez tiegħu. Dan l-aġir huwa indeċenti u mingħajr ebda etika u professjonalita. Il-Kunsill innuta wkoll li sakemm dahlu dawn l-ilmenti, jiġifieri meta l-antenna kienet diġa mwahħla, l-Kunsill ma rċieva l-ebda avviz jew korrispondenza minn għand l-Avukat Mompalao dwar dan il-kunflitt ta' interess, li holoq hu stess b'dan l-aġir irresponsabbli tiegħu.

Il-Kunsill iddeċieda, li għalkemm din l-antenna diġa twaħhlet, ser jagħmel il-proċeduri kollha necessarji sabiex isir mandat kif dejjem għamel fil-passat meta graw kazijiet simili u jiehu dawk il-mizuri possibbli rigwardanti l-imsemmija antenna. Il-Kunsill iddeċieda li għal dan il-ghan għandu jitqabba avukat iehor li jmxexxi l-interessi tar-raħal tagħna kif rapprezentat mill-Kunsill Lokali.

### 4. Hargha għall-Anzjani ta' l-Ghid il-Kbir

Ser issir Hargha tal-anzjani fil-31 ta' Marzu fl-okazzjoni tal-Ghid. L-anzjani ser iżuru diversi wirjiet li huma marbuta mal-passjoni u wara ikollhom l-ikla ta' wara Nofsinhar. Din ser issir Marsalforn. Il-Kunsill ser johroġ avviz mal-bulletin biex min hu interessat jiġi japplika. Il-prezz ser ikun ta' hames euro kull persuna.



## **5. L-Avukat tal-Kunsill**

Il-Kunsill irċieva mingħand l-Avukat Mompalao li minhabba interessi personali li hu għandu mal-Vodafone ma jistax jibqa' jiddefendi aktar l-Kunsill fil-każ li għandu pendent mal-Vodafone. Din il-korrispondenza però giet riċevuta fil-Kunsill wara li twaħħlet l-antenna kif spjegat fil-paragrafu tlieta. Il-Kunsill iddeċida li għandu jintgħażel avukat ieħor biex jiddefendi l-interessi tar-residenti kif rappreżentati mill-Kunsill, fil-kawza imsemmija.

## **6. Transport Malta**

Il-Kunsill kellu laqgħa ma' Transport Malta rigward l-istat ħazin ta' kif jinsabu it-toroq fix-Xewkija konsegwenza tal-volum tat-traffiku li qed jigi devjat għax-Xewkija minhabba l-progett ta' Triq l-Imgarr. Din saret fit-2 ta' April 2012 fl-uffiċċju tat-TM Santa Venera. Prezenti minn naħa tal-Kunsill kien hemm is-Sindku u s-Segretarju. Mit-TM kien hemm Ruben Said Manager għall-Għawdex, l-Perit John Demicoli, Nicky D' Alonso u l-Perita Kylie Borg Marks mit-TM Malta. It-toroq milquta prinċipalment huma Triq San Bert, Pjazza San Ġwann Battista, Triq l-Indipendenza, Triq il-Mithna u Triq il-Hamrija. Kien hemm qbil mal-periti ta' TM fir-rigward ta' Triq l-Indipendenza, Triq San Bert u l-Pjazza peress li skond TM dawk kienu id-devjazzjoni ufficcjali sabiex minnhom jgħaddi t-traffiku. TM għandhom rapport ta' kif kienu dawn it-toroq qabel u kif ġew issa.

Is-Sindku nsistiet li hemm diversi toroq oħra li qed jintużaw ukoll minn dan it-traffiku, minn persuni li biex jeliminaw it-traffic jams li jkun hemm frekwentament fi Triq San Bert, qed jgħaddu minn Triq il-Kavallier Lorenzo Zammit Haber li saret riċentament mill-Kunsill, u imbagħad jgħaddu għall-Pjazza minn Triq Sant' Elija, Triq Torri Tingi u Triq San Żakkarija. Dawn l-aħħar żewġ toroq ukoll kienu fi stat tajjeb iżda minhabba dan it-traffiku sofrew ħsarat kbar.

It-TM baqgħu jinsistu li huma ma għamlux devjazzjoni ufficcjali għall-imsemmija toroq l-oħra u ma jafux kif kien l-istat tat-toroq qabel beda l-progett tat-Triq arterjali li qed isir minnhom għalhekk ma ntlahaqx qbil dwar il-ħsarat li garbu dawn it-toroq. Il-Kunsill għandu ikellem il-perit tal-Kunsill biex joħroġ rapport rigward l-istat ta' dawn it-toroq.

Punt ieħor li tqajjem mis-Sindku kien rigward it-'T-Junction' li TM ser tagħmel minflok ir-roundabout li kien issugerixxa l-Kunsill fl-area tal-Barmil. Is-Sindku reġet insistiet li r-residenti tal-Barmil qed idumu ħafna jistennew it-traffiku għaddej mit-triq prinċipali, Triq l-Imgarr, biex ikunu jistgħu johorgu minn tal-Barmil. Din il-proposta ila issir mill-Kunsill min mindu kien thabbar li ser isir dan il-progett. Is-Sindku regget infurmat li qed isiru ħafna incidenti u ikun sew li jsir roundabout minflok T-junction. Għal darb'oħra din il-proposta tal-Kunsill ma gietx aċċettata mit-TM.

## **7. Offerti tal-Pannelli Fotovoltajici**

Il-Kunsill talab lill-Kumpanija Econing Engineering Consultancy Ltd biex tagħmel evaluazzjoni ta' dawn l-offerti. Mir-rapport tagħhom huma issugerixew li għandhom jintgħażlu Panta Marketing and Services Ltd. Il-Kunsill għandu jara



mas-Segretarju Eżekuttiv preċedenti Ruben Cassar jekk Econing Engineering Consultancy Ltd u l-offerenti rawx il-post ta' fejn hu proopost li ser titwaħal is-sistema tal-Panelli, jekk iwa il-Kunsill ser imexxi ma' l-opinjoni ta' Econing Engineering Consultancy Ltd u tintagħzel l-offerta skond il-parrir mogħti mill-kunsulenti tal-Kunsill.

#### **8. Approvazzjoni ta' hlasijiet**

Il-Kunsill approva l-hlasijiet kif jidher mill-iskeda annessa mal-minuti.

#### **9. Ilmenti u Suggerimenti**

Il-Kunsill irċieva ittra minghand il-Benna biex jinżebgħu linji sofor li jipprojbixxu l-parkegġ ta' vetturi mal-ġnub u faċċata tal-entrata fi Triq il-Pitkali fix-Xewkija kif ukoll biex isir l-manutenzjoni tat-Triq. Peress li din iz-zona ma taqax taħt il-kompetenza tal-Kunsill, il-Kunsill se jgħaddi dan l-ilment lil Malta Industrial Parks u lil Transport Malta.

#### **14. Tmiem il-Laqgħa**

Il-Laqgħa ntemmet fid-9:30p.m.

Sue-Ellen Bugeja  
Segretarju Eżekuttiv

Dr Monica Vella  
Sindku